

(ආ) සිරකරුවන් බැලීමට ඒම හා ඔවුන්ගේ ලිපි ගනුදෙනු සම්බන්ධයෙන් වූ රීති හැර, ඒ ආඥාපනත යටතේ සාදනු ලැබූ සියලු රීති :

ඒ ආඥාපනතෙහි අර්ථානුකූලව ඒ තැනැත්තා සිවිල් සිරකරුවකු වුවාක් සේ ඒ තැනැත්තා කෙරෙහි අදාළ විය යුතුය :

එසේ වුව ද, පොලිස්පති විසින් තමාට යෝග්‍ය යයි හැඟෙන අවස්ථාවක -

(අ) මේ ඡේදයේ පෙරාතුව ම වූ විධිවිධාන යටතේ ඒ තැනැත්තාට අදාළ වන එකී ආඥාපනතේ විධිවිධාන හෝ ඒ ආඥාපනත යටතේ සාදනු ලැබූ යම් රීති ඒ තැනැත්තා කෙරෙහි අදාළ විය යුතු යයි හෝ අදාළ නොවිය යුතු යයි හෝ නියමයෙහි සඳහන් සංශෝධනයන්ට හෝ වෙනස් කිරීම්වලට යටත්ව අදාළ විය යුතු යයි නියමයකින් නියම කළ හැකිය ; තවද,

(ආ) පොලිස්පති විසින් කලින් නියම කරනු ලබන ආකාරයකට, වෙලාවක හා ස්ථානයක දී ඒ තැනැත්තා බැලීම සඳහා ඒමට සහ ඔහුගේ ලිපි ගනුදෙනුවලට අවසර දිය හැකි ය.

(4) මේ නියෝගයෙහි කාර්යය සඳහා, ජනාධිපතිවරයා විසින් පත් කරනු ලැබූ තැනැත්තන්ගෙන් සමන්විත උපදේශක කාරක සභා එකක් හෝ වැඩි ගණනක් පිහිටුවනු ලැබිය යුතු ය. මේ නියෝගය යටතේ තමන්ට විරුද්ධව කරනු ලැබූ නියමයකින් අතෘප්තියට පත් යම් තැනැත්තකු විසින් ඔහුගේ විරුද්ධතා එවැනි කාරක සභාවකට ඉදිරිපත් කළ හැකි ය.

(5) මේ නියෝගය යටතේ යම් තැනැත්තකුට විරුද්ධව නියමයක් කරනු ලැබුවේ ද ඒ සම්බන්ධයෙන් ලියවිල්ලකින් ජනාධිපතිවරයාට කරුණු දැක්වීමට අවස්ථාවක් හැකිතාක් ඉක්මණින් ඒ තැනැත්තාට සලස්වාදීම රාජ්‍ය ආරක්ෂක අමාත්‍යාංශයේ ලේකම්ගේ කාර්යය විය යුතු ය. එසේ කරුණු දැක්වීමක් කළත් නොකළත් ඉහත කී පරිදි උපදේශක කාරක සභාවකට ඔහුගේ විරුද්ධතා දැක්වීම පිළිබඳ ඔහුගේ අයිතිය ඔහුට දැනුම් දිය යුතු ය. ඒ විරුද්ධතා විමසීම් හා ඒ පිළිබඳව සුදුස්සක් කිරීම සම්බන්ධයෙන් ජනාධිපතිවරයා විසින් රීති සෑදිය හැකි ය.

(6) ඉහත කී පරිදි ඒ විරුද්ධතා සලකා බැලීම සඳහා පවත්වනු ලබන උපදේශක කාරක සභාවක යම් රැස්වීමක මූලාසනය ජනාධිපතිවරයා විසින් තම් කරනු ලබන සභාපතිවරයා විසින් දැරිය යුතු ය. මේ නියෝගය යටතේ විරෝධය පාත්තාට විරුද්ධව නියම කරනු ලැබූ හේතු ඔහුට දැන්වීම හා තම තත්ත්වය පිළිබඳ කරුණු ඉදිරිපත් කිරීමට ඔහුට හැකිවීම පිණිස සභාපතිවරයාගේ මතය අනුව සැලකෙන කරුණු ඔහුට සැපයීම සභාපතිවරයාගේ කාර්යය විය යුතු ය.

(7) උපදේශක කාරක සභාවක් තුන් දෙනෙකුගෙන් සමන්විත වූ අවස්ථාවක, එහි යම් රැස්වීමක ගණපූරණය දෙදෙනකු විය යුතු අතර, උපදේශක කාරක සභාවක් තුන් දෙනෙකුට වැඩි සංඛ්‍යාවකින් සමන්විත වූ අවස්ථාවක, ගණපූරණය තුන් දෙනෙකු විය යුතු ය.

(8) ඉහත කී පරිදි යම් විරුද්ධතාවක් සම්බන්ධ උපදේශක කාරක සභාවක වාර්තාව රාජ්‍ය ආරක්ෂක අමාත්‍යාංශයේ ලේකම්වරයා වෙත යැවිය යුතු ය. එය සලකා බැලීමෙන් පසු විරුද්ධතාව අදාළ වන නියමය ඔහු විසින් අවලංගු කළ හැකි ය.

(9) මේ නියෝගයෙහි (1) වන ඡේදය යටතේ යම් තැනැත්තකු සම්බන්ධයෙන් නියමයක් කරනු ලැබුවේ ද ඒ තැනැත්තා මේ නියෝගවල 71 වන නියෝගය යටතේ තහනම් කරනු ලැබූ සංවිධානයක සාමාජිකයකු හෝ සාමාජිකයකු වී සිටින බවට තමා සැක කරන බව රාජ්‍ය ආරක්ෂක අමාත්‍යාංශයේ ලේකම්වරයා ලියවිල්ලකින් සහතික කරන අවස්ථාවක, ඒ තැනැත්තා සම්බන්ධයෙන් මේ නියෝගයෙහි (4), (5), (7) හා (8) වන ඡේදවල විධිවිධාන අදාළ නොවිය යුතු ය.

(10) මේ නියෝගයේ (1) වන ඡේදය යටතේ කරනු ලබන නියමයක් කිසිම හේතුවක් නිසා යම් අධිකරණයක දී ප්‍රශ්න කරනු නොලැබිය යුතු ය.

සෝදිසි කිරීමේ,
තහනමට ගැනීමේ,
සිරභාරයට ගැනීමේ
හා රඳවා තබා
ගැනීමේ බලතල.

20. (1) යම් පොලිස් නිලධාරියකු හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකු හෝ මේ නියෝගය යටතේ ක්‍රියා කිරීමට ජනාධිපතිවරයා විසින් බලය දෙනු ලැබූ අන්කිසි තැනැත්තකු හෝ විසින් යම් හදිසි අවස්ථා නියෝගයක් යටතේ වරදක් කරන්නා වූ හෝ කරනු ලැබූ තැනහොත් වරදක් හා සම්බන්ධ හෝ වරදක් කරන ලෙස හෝ කරනු ලැබූ ලෙස සැක කරනු ලැබීමට යුක්ති සහගත හේතු ඇත්තා වූ හෝ තැනැත්තකු සෝදිසි කළ හැකි ය. එසේ සෝදිසි කිරීමේ කාර්යය සඳහා එකී තැනැත්තකු රඳවා තබා ගත හැකි ය. තැනහොත් වරෙන්තුවක් නොමැතිව එකී තැනැත්තෙකු සිරභාරයට ගත හැකි ය. තවද වරද සිදු කිරීමේ දී හා ඒ සම්බන්ධයෙන් පාවිච්චි කරනු ලැබූ කුමන අන්දමේ හෝ යම් වාහනයක්, යාත්‍රාවක්, භාණ්ඩයක්, ද්‍රව්‍යයක් හෝ දෙයක් සෝදිසි කිරීම තහනමට ගැනීම, ඉවත් කිරීම හා රඳවා තබා ගැනීම කළ හැකි ය.

(2) (1) වන අනුඡේදය යටතේ රඳවා ගනු ලැබූ යම් තැනැත්තකු පැය විසිහතරක් ඇතුළත ළඟම පිහිටි පොලිස් ස්ථානය වෙත භාර දෙනු ලැබිය යුතු ය.

(3) සෝදිසි කරනු ලැබූ ස්ථානයෙහි, භූමියෙහි, වාහනයෙහි හෝ යාත්‍රාවෙහි සිටි අන් කිසි තැනැත්තකුගෙන් හෝ සෝදිසි කරනු ලැබූ තැනැත්තාගෙන් සෝදිසි කිරීමේ කාර්ය හා සම්බන්ධ හෝ එයට අදාළ වූ හෝ යම් කරුණක් සම්බන්ධයෙන් මේ නියෝගයේ (1) ඡේදය යටතේ සෝදිසියක් පවත්වන තැනැත්තකු විසින් ප්‍රශ්න කළ හැකි ය.

(4) මේ නියෝගයේ (3) ඡේදය යටතේ ප්‍රශ්න කරනු ලැබූ සෑම තැනැත්තකු විසින්ම ප්‍රශ්න කරනු ලැබූ කරුණ සම්බන්ධයෙන් තමා දන්නා යම් තොරතුරක් සැපයිය යුතු ය.

(5) මේ නියෝගය යටතේ සෝදිසි කළ යුතු යම් ස්ථානයක, භූමියක, වාහනයක හෝ යාත්‍රාවක පදිංචිව සිටින තැනැත්තාට එබන්දක් භාරව සිටින තැනැත්තකු විසින්, සෝදිසිය පවත්වන තැනැත්තාගේ ඉල්ලීම අනුව එබන්දකට අවහිර නොමැති ලෙස ඔහුට ඇතුළුවීමට ඉඩ හැරීම හා එහි සෝදිසියක් කිරීම සඳහා සියලු යුක්ති සහගත පහසුකම් ඔහුට සැලසීම ද කළ යුතු ය.

(6) මේ නියෝගය යටතේ සෝදිසියක් පවත්වන තැනැත්තා විසින් සෝදිසි කළ යුතු ස්ථානයට, භූමියට, වාහනයට හෝ ඒ යාත්‍රාවට ඇතුළුවීම සඳහා යම් බාහිර හෝ අභ්‍යන්තර දොරක් හෝ ජනේලයක් විවෘත කළ හැකි ය. තැනැත්තා කඩා විවෘත කළ හැකි ය.

(7) ස්ත්‍රියක සෝදිසි කිරීමට අවශ්‍ය වූ අවස්ථාවක සෝදිසිය අත්කිසි ස්ත්‍රියක විසින් කළ හැකි ය.

(8) (1) වන ඡේදය යටතේ කරන ලද සිරභාරයට ගැනීම පිළිබඳව, සිරභාරයට ගැනීමේ නිලධාරියා පොලිස් නිලධාරියකු වන අවස්ථාවක, සිරභාරයට ගැනීම කරන ලද කොට්ඨාසයේ පොලිස් අධිකාරිවරයා වෙත ද, සිරභාරයට ගැනීමේ නිලධාරියා සන්නද්ධ හමුදාවල සාමාජිකයකු වන අවස්ථාවක, සිරභාරයට ගැනීම කරන ලද ප්‍රදේශයේ අණදෙන නිලධාරියා වෙත ද, එසේ සිරභාරයට ගැනීමෙන් පැය විසිහතරක් ඇතුළත වාර්තා කිරීම සිරභාරයට ගැනීමේ නිලධාරියාගේ කාර්යය විය යුතු ය.

(9) මේ නියෝගයේ විධිවිධාන යටතේ යම් තැනැත්තකු සිරභාරයට ගනු ලැබූ අවස්ථාවක ලේකම්වරයා විසින් නිශ්චිත යම් ආකෘතියක වූ ලේඛනයක් සිරභාරයට ගැනීම පිළිගනිමින් අවස්ථාවෝචිත පරිදි, භාර්යාවට හෝ ස්වාමීපුරුෂයාට, පියාට, මවට හෝ වෙනත් යම් සමීප ඥාතියකුට නිකුත් කිරීම සිරභාරයට ගැනීමේ නිලධාරියාගේ කාර්යය විය යුතු ය.; සිරභාරයට ගනු ලැබූ එවැනි යම් තැනැත්තකුට සිරභාරයෙන් නිදහස් කරනු ලැබූ විට, ඒ ලේඛනය උචිත බලධරයා වෙත ආපසු භාරදීම හෝ ඔහු වෙත ඉදිරිපත් කිරීම, ඒ ලේඛනය දරන්නාගේ කාර්යය විය යුතු ය :

එසේ වුවද, යම් තැනැත්තකු සිරභාරයට ගෙන ඇත්තා වූ ද ඉහත සඳහන් ආකාරයට ලේඛනයක් නිකුත් කිරීමට නොහැකි වන්නා වූ ද අවස්ථාවක දී, ඒ සිරභාරයට ගැනීම කළ නිලධාරියා පොලිස් නිලධාරියකු තම එවැනි ලේඛනයක් නිකුත් කිරීමට නොහැකි හේතු සඳහන් කරමින් සටහනක් අදාළ පොලිස් ස්ථානයේ තොරතුරු පොතෙහි ඔහු විසින් ඇතුළත් කළ යුතු අතර, සිරභාරයට ගැනීම කළ නිලධාරියා සන්නද්ධ හමුදාවල සාමාජිකයකු නම්, ඔහු විසින් එවැනි ලේඛනයක් නිකුත් කිරීමට නොහැකි හේතු අදාළ පොලිස් ස්ථානයේ ස්ථාන භාර නිලධාරියා වෙත වාර්තා කළ යුතු ය. එවිට එම සිද්ධි කරුණු ඒවාට හේතු ද සමඟ තොරතුරු පොතේ සටහන් කිරීම ඒ ස්ථාන භාර නිලධාරියාගේ කාර්යය වන්නේ ය.

(10)(9) වන ඡේදයෙන් නියම කොට ඇති පරිදි සිරභාරයට ගැනීමේ සිද්ධිය අනුදක්නා බවට වූ ලේඛනයක් නිකුත් කිරීම, යුක්ති සහගත හේතුවක් නොමැතිව යම් තැනැත්තකු විසින් පැහැර හැරියහොත් හෝ එම ඡේදයේ අතුරු විධානයේ සඳහන් පරිදි වූ සටහනක් කිරීම ඕනෑකමින්ම මග හැරියහොත් හෝ ඒ ලේඛනය නිකුත් නොකළ බව සහ ඊට හේතු වාර්තා කිරීම පැහැර හැරියහොත්, ඔහු වරදකට වරදකරු වන අතර, මහාධිකරණය ඉදිරියේ පැවැත්වෙන නඩු විභාගයකින් පසු ඔහු වරදකරු කරනු ලැබුවහොත් අවුරුදු දෙකක කාලයක් දක්වා බන්ධනාගාරගත කරනු ලැබීමට සහ දඩයකට ඔහු යටත් වන්නේ ය.

(11) මේ නියෝගයේ විධිවිධාන යටතේ යම් දේපළක් තහනමට ගනු ලැබූවා වූ හෝ රඳවා තබාගනු ලැබූවා වූ අවස්ථාවක, තහනමට ගැනීම හෝ රඳවා තබා ගැනීම ක්‍රියාත්මක කරන තැනැත්තා විසින්, ඒ දේපළ තහනමට ගනු ලැබුවේ හෝ රඳවා තබා ගනු ලැබුවේ යම් තැනැත්තකුගේ භාරයෙන් ද ඒ දේපළ සම්බන්ධයෙන් වූ ලද්දකක් ඒ තැනැත්තා වෙත නිකුත් කරනු ලැබිය යුතු ය.

19 වන නියෝගය යටතේ සිරභාරයට ගනු ලැබූ හා රඳවා තබාගනු ලැබූ තැනැත්තන් සම්බන්ධයෙන් විශේෂ විධිවිධාන.

21. (1) 19 වන නියෝගය යටතේ සිරභාරයට ගනු ලැබූ තැනැත්තන් සම්බන්ධයෙන් 1979 අංක 15 දරන අපරාධ නඩු විධාන සංග්‍රහය පනතෙහි 36 වන 37 වන හා 38 වන වගන්තිවල විධිවිධාන අදාළ නොවිය යුතු ය :

එසේ වුවද, මේ නියෝගවල 19 වන නියෝගයේ විධිවිධාන යටතේ යම් තැනැත්තකු සිර භාරයට ගනු ලැබ රඳවා ගනු ලැබූ අවස්ථාවක දී, ඒ එක් අවස්ථාවට අදාළ පර්යේෂණ සැලකිල්ලට ගෙන, යුක්ති සහගත කාලයක් තුළ දී යම් මහෙස්ත්‍රාත්වරයකු වෙත ඒ තැනැත්තා ඉදිරිපත් කරනු ලැබිය යුතු ය. එහෙත් එසේ ඉදිරිපත් කිරීම කිසිදු විටක එකී සිරභාරයට ගැනීමෙන් පසු දින තිහකට පසුව නොවිය යුතු ය.

තවද එසේ ඉදිරිපත් කරනු ලැබූ විට නීතිපතිවරයාගේ පූර්ව ලිඛිත අනුමැතිය ඇතිව හැර, මහෙස්ත්‍රාත්වරයා විසින් එම තැනැත්තා ඇප පිට හෝ නො එසේව මුදා නොහැරිය යුතු ය.

මේ නියෝගවල විධිවිධානවලට අනුකූලව යම් තැනැත්තකු ඉදිරිපත් කිරීම (2) වන ඡේදය යටතේ ඒ තැනැත්තා රඳවා ගනු ලැබීම කෙරෙහි බල නොපෑ යුතු ය.

(2) 19 වන නියෝගයේ විධිවිධාන අනුව පොලිස්පතිවරයා විසින් බලය දෙන ලද ස්ථානයක රඳවා තබාගනු ලැබූ යම් තැනැත්තකු ඒ නියෝගය යටතේ ඔහු අත්අඩංගුවට ගනු ලැබූ දින සිට ගණන් බලන දින අනුවකට නොවැඩි කාලසීමාවක් තුළ එසේ රඳවා තබාගනු ලැබිය හැකි අතර, ඒ ස්ථානය භාරව සිටින නිලධාරියා විසින් ඒ තැනැත්තා ඒ කාලසීමාව අවසන් වීමට පෙර නිසි අධිකරණ බලය ඇති අධිකරණයක් ඉදිරියට පමුණුවනු ලැබුවේ නම් මිස, ඒ කාලසීමාව අවසානයේ දී ඒ නිලධාරියා විසින් ඔහු නිදහස් කළ යුතු ය. තවද, බන්ධනාගාර ආඥාපනත යටතේ පිහිටුවන ලද බන්ධනාගාරයක ඒ තැනැත්තා එසේ රඳවා තබාගනු ලැබ ඇති අවස්ථාවක -

(අ) එම ආඥාපනතේ IX වන කොටසේ විධිවිධාන හැර, එම ආඥාපනතේ සියලු විධිවිධාන; සහ

(ආ) සිරකරුවන් බැලීමට සහ ඔවුන් සමග ලිපි හුවමාරු කර ගැනීමට අදාළ රීති හැර, එම ආඥාපනත යටතේ සාදන ලද සියලු රීති,

ඒ තැනැත්තා එම ආඥාපනතේ අර්ථානුකූලව සිවිල් සිරකරුවකු වූවාක් ලෙස ඔහු සම්බන්ධයෙන් අදාළ විය යුතු ය :

එසේ වුවද, අවස්ථානුකූල යයි පොලිස්පතිවරයා විසින් සලකන ලද අවස්ථාවක -

(අ) මේ ඡේදයේ ඉහතින් වූ විධිවිධාන යටතේ ඒ තැනැත්තාට අදාළ වන එකී ආඥාපනතේ විධිවිධාන කිසිවක් හෝ ඒ යටතේ සාදන ලද රීති කිසිවක් හෝ අදාළ නොවිය යුතු බවට තැනහොත් නියමයෙහි නිශ්චිත වශයෙන් සඳහන් කරනු ලබන යම් සංශෝධනවලට හෝ ලිහිල් කිරීම්වලට යටත්ව අදාළ විය යුතු බවට හෝ පොලිස්පතිවරයා විසින් නියමයක් මගින් විධාන කළ හැකිය; තවද

(ආ) පොලිස්පතිවරයා විසින් කලින් කල විධාන කරනු ලබන ආකාරයකින් සහ යම් වේලාවක හා ස්ථානයක දී ඒ තැනැත්තා බැලීමට සහ ඔහු සමග ලිපි හුවමාරු කර ගැනීමට අවසර දෙනු ලැබිය හැකි ය.

(3) 19 වන නියෝගයේ විධිවිධාන අනුව සිරභාරයට ගනු ලැබ රඳවා තබා ගනු ලැබූ තැනැත්තකු (2) ඡේදයෙහි සඳහන් නිලධාරියා විසින් නිසි අධිකරණ බලය ඇති අධිකරණයකට ඉදිරිපත් කරනු ලැබූ අවස්ථාවක, බන්ධනාගාර ආඥාපනත යටතේ පිහිටුවනු ලැබූ බන්ධනාගාරයක පිස්කල්ගේ භාරයෙහි ඒ තැනැත්තා රඳවා තැබිය යුතු යයි ඒ අධිකරණය විසින් ආඥා කළ යුතු ය.

(4) මේ නියෝගයෙහි “පොලිස්පතිවරයා” යන්නට, යම් නියෝජ්‍ය පොලිස්පතිවරයකු හෝ යම් පොලිස් අධිකාරීවරයකු හෝ යම් සහකාර පොලිස් අධිකාරීවරයකු අදහස් වේ.

භාරවන තැනැත්තන් අත්අඩංගුවේ තබා ගැනීම

22. (1) 183 වන අධිකාරය වූ පුපුරුණු ද්‍රව්‍ය පනත, 1966 අංක 18 දරණ පීඩාකාරී ආයුධ පනත, 183 වන අධිකාරය වූ තුවක්කු ආඥාපනත, 1979 අංක 48 දරණ ත්‍රස්තවාදය, වැළැක්වීම (තාවකාලික විධිවිධාන) පනත හෝ දණ්ඩ නීති සංග්‍රහයේ VI වන පරිච්ඡේදය, VII වන පරිච්ඡේදය හෝ VIII වැනි පරිච්ඡේදය හෝ යම් හදිසි අවස්ථා නියෝගයක් යටතේ වූ වරදක් සම්බන්ධයෙන් හෝ ත්‍රස්තවාදී ක්‍රියාකාරකම්වලට බියෙන් යම් පොලිස් නිලධාරයකුට, ශ්‍රී ලංකා සන්නද්ධ හමුදාවල යම් සාමාජිකයකුට, යම් රජයේ නිලධාරයකුට හෝ ජනාධිපතිවරයා විසින් ආඥාවක් මගින් බලය පවරන ලද යම් වෙනත් තැනැත්තකුට හෝ පුද්ගල මණ්ඩලයකට හෝ භාරවන (මෙහි මින් මතු ‘භාරවන්නා’ යනුවෙන් සඳහන් කරනු ලබන) යම් තැනැත්තකුට ඔහු ස්වේච්ඡාවෙන් භාරවන බවට වූ ලිඛිත ප්‍රකාශයක් නිලධාරියා හෝ ඒ වෙනුවෙන් බලයලත් තැනැත්තාට දෙන ලෙස නියම කරනු ලැබිය යුතු ය.

(2) (1) වන ඡේදය ප්‍රකාර තැනැත්තෙක් භාරවෙන්නා වූ නිලධාරියා හෝ තැනැත්තා විසින්, ඒ භාරවීම සිදුවී දින දහයක් (10) ඇතුළත ඒ භාරවන්නා පුනරුත්ථාපන කොමසාරිස් - ජනරාල්වරයා වෙත භාර දිය යුතු ය. පුනරුත්ථාපන කොමසාරිස් ජනරාල්වරයා විසින් ඒ භාරවන්නා මධ්‍යස්ථානයකට වෙන් කරනු ලැබිය යුතු ය.

නියම කරනු ලැබූ විට නේවාසිකයන්ගේ ලැයිස්තුවක් ගෘහ මූලික විසින් දිය යුතු බව.

23. සහකාර පොලිස් අධිකාරීවරයාගේ තත්ත්වයට නොඅඩු තත්ත්වයක පොලිස් නිලධාරියකු විසින් එසේ කරන ලෙස නියම කරනු ලැබූ විට, යම් ප්‍රදේශයක් ඇතුළත සෑම ගෘහමූලිකයකු විසින්ම තම නිවසේ සිටින සියළුම නේවාසිකයන්ගේ ලැයිස්තුවක්, තම පවුලේ සාමාජිකයන් නිවසෙහි සිටින සේවකයන්ගෙන් සහ වෙනත් පදිංචිකරුවන්ගෙන් වෙන්කොට දක්වමින් තම ප්‍රදේශයේ පොලිස් ස්ථානයේ පොලිස් ස්ථානාධිපතිවරයා වෙත සපයනු ලැබිය යුතු ය. තවද ඉහත කී පොලිස් නිලධාරියාගේ නියමයෙහි ඔහුට එසේ කරන ලෙස විධාන කරනු ලැබුවහොත්, එම නේවාසිකයන්ගේ සංඛ්‍යාවෙහි යම් වැඩිවීමක්, අඩුවීමක් හෝ වෙනස්වීමක් ඔහු විසින් වාර්තා කර තැබිය යුතු අතර, එවැනි නියමයක් යටතේ එවැනි දැන්වීමක් ලැබීමෙන් පසු ඔහු විසින්, තම ප්‍රදේශයේ පොලිස් ස්ථානයේ පොලිස් ස්ථානාධිපතිවරයා වෙත අමුත්තකු රඳවා ගැනීම පිළිබඳව දැන්වීමක් නොකර එසේ අමුත්තකු රඳවා නොගත යුතු ය. මේ නියෝගයෙන් තමා වෙත නියම කර ඇති යම් යුතුකමක් පැහැර හරින සෑම තැනැත්තකු ම වරදකට වරදකරු විය යුතු ය.

බන්ධනාගාර හා සිරකරුවන් සම්බන්ධයෙන් වූ යම් නිත්‍යානුකූල නියම ක්‍රියාවෙහි යෙදවීමට සන්නද්ධ හමුදාවල සාමාජිකයන්ට ඇති අයිතිය.

24. තත් කාලයෙහි යම් සිරකරුවකු භාරව යෑමේ හෝ යම් බන්ධනාගාරයක් නොහොත් සිරකරුවන් රඳවා තබනු ලබන හෝ සේවයෙහි යොදනු ලබන වෙනත් ස්ථානයක් මුරකිරීමේ හෝ යම් සිරකරුවන් විසින් කරන ලද යම් කැළඹීමක් හෝ සාහසිකකමක් මැඩීමෙහි ලා සහාය වීමේ හෝ පැනගිය යම් සිරකරුවකු නැවත අල්ලා ගැනීමේ හෝ යම් නිත්‍යානුකූල නියමයක් ක්‍රියාවේ යෙදවීමේ නොහොත් යෙදවීමේ ලා සහාය වීමේ නිරත වූ ශ්‍රී ලංකා යුද හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සෑම සාමාජිකයකු වෙතම බන්ධනාගාර ආඥාපනතේ 77(5) වන වගන්තිය මගින් හා ඒ ආඥාපනත යටතේ පනවන ලද රීති මගින් පොලිස් නිලධාරියකු වෙත පැවරී ඇති ලෙස සැලකිය යුතු ය.

5 වන කොටස - වැරදි හා දණ්ඩන

වංචල හෝ නිශ්චල දේපළ යනාදිය විනාශ කිරීම පිළිබඳ වැරදි.

25. (1) (අ) වංචල හෝ නිශ්චල දේපළකට විනාශයක් හෝ හානියක් සිදු කරන හෝ එබඳු යම් දේපළක වටිනාකම තැනී කරන හෝ ප්‍රයෝජනය අඩු කරන අන්දමේ යම් වෙනසක් ඇති කරන යම් ක්‍රියාවක් කරන; හෝ
- (ආ) ගින්නෙන් හෝ යම් දාහා ද්‍රව්‍යයකින් හෝ යම් පුපුරුණු හෝ විබාදන ද්‍රව්‍යයකින් හෝ යම් අන්දමක දමා ගසන ආයුධයකින් හෝ යම් ආකාරයක උපකරණයකින් අත්කිසි තැනැත්තකුට මරණය හෝ තුවාල සිදු කරන හෝ එබන්දක් කිරීමට තැත් කරන ; හෝ
- (ඇ) පදිංචිය හිස්කොට තිබෙන හෝ අනාරක්ෂිතව ඇති හෝ අලාභහානි සිදු කොට ඇති හෝ විනාශයට පත් කොට ඇති යම් ස්ථානයකින් යම් ද්‍රව්‍යයක් සොරකම් කරන; හෝ
- (ඈ) දණ්ඩ නීති සංග්‍රහයේ 427 සිට 446 දක්වා වූ වගන්තිවලින් කවර වුවද වගන්තියක් යටතේ යම් වරදක් සිදු කරන හෝ යම් ස්ථානයකින් බඩු බාහිරාදිය නැතහොත් ද්‍රව්‍ය කිසිවක් නීති විරෝධී ලෙස ඉවත් කරන හෝ ඉවත් කිරීමට උත්සාහ කරන; හෝ
- (ඉ) (අ) අනුඡේදයෙහි හෝ (ආ) අනුඡේදයෙහි හෝ (ඇ) අනුඡේදයෙහි හෝ (ඈ) අනුඡේදයෙහි සඳහන් යම් ක්‍රියාවක් කිරීම පරමාර්ථ කොට ගන්නා වූ ද දණ්ඩ නීති සංග්‍රහයේ 138 වන වගන්තියෙහි අර්ථ කථනය කොට ඇති අන්දමේ වූ ද නීති විරෝධී රැස්වීමක සාමාජිකයකු වන; හෝ
- (ඊ) (ඇ) අනුඡේදයෙහි හෝ (ඈ) අනුඡේදයෙහි යම් ද්‍රව්‍යයක් හෝ බඩු සම්බන්ධයෙන් (ඇ) අනුඡේදය හෝ (ඈ) අනුඡේදය යටතේ වරදක් සිදු කරනු ලැබූ බව දැන දැනම හෝ විශ්වාස කිරීමට හේතු ඇතිව ඒ අනුඡේදවල සඳහන් යම් ද්‍රව්‍යයක් හෝ බඩු වංචනික ලෙස භාර ගන්නා හෝ තබා ගන්නා,

යම් තැනැත්තකු වරදකට වරදකරු විය යුතුය. තවද දණ්ඩ නීති සංග්‍රහයෙහි හෝ මේ නියෝගවල කුමක් සඳහන් වුවද, මහාධිකරණය ඉදිරියේ වරදකරු කරනු ලැබූවිට, මරණ දඬුවමට හෝ ජීවිතාන්තය දක්වා දෙයාකාරයෙන් එක් ආකාරයක බන්ධනාගාරගත කිරීමට හෝ යටත් විය යුතු ය.

(2) දේපළ පුද්ගලිකව ආරක්ෂා කිරීම පිළිබඳව අයිතිවාසිකමට අදාළ වන්නා වූ ද ඒ අයිතිවාසිකම් ක්‍රියාවේ යෙදීමේ දී වරද කරන්නකුට මරණය හෝ වෙනත් හානියක් සිදු කරවනු ලැබිය හැකි අවස්ථා නියම කරන්නා වූ ද, දණ්ඩ නීති සංග්‍රහයේ 96 වන වගන්තිය, ඒ වගන්තිය අවසානයේ දී පහත දැක්වෙන පාඨය එකතු කරනු ලැබූ සේ බල පැවැත්විය යුතු ය :—

“පස්වනුව - හදිසි අවස්ථා (විවිධ විධිවිධාන හා බලතල) නියෝගයෙහි 24 වන නියෝගය යටතේ යම් වරදක්.”

(3) වරද කරන වෙලාවෙහි හෝ ඒ අවස්ථාවෙහි පැවති මහජන කැළඹීම වර්ධනය කිරීම සඳහා හෝ ඒ සම්බන්ධයෙන් හෝ මහජන කැළඹීමක දී වරද කරනු ලැබූ බවට නීතිපතිවරයා සැහිල්කට පත් වන්නේ නම්, ඒ වරද සම්බන්ධයෙන් හදිසි අවස්ථා නියෝග යටතේ අධිචෝදනාවක් නීතිපතිවරයා විසින් ඉදිරිපත් කරනු ලැබිය හැකි ය :

එසේ වුවද, යම් වරදක් කිරීමට අදාළ අවස්ථානුගත කරුණු කෙරෙහි සැලකිලිමත්ව නීතිපතිවරයා විසින් නිශ්චය කරනු ලැබිය හැකි වරද හෝ වැරදි වර්ග සම්බන්ධයෙන් මහෙස්ත්‍රාත් අධිකරණයේ නඩු කටයුතු ආරම්භ කිරීමට ඔහු විසින් පොලිස්පතිවරයාට බලය පවරනු ලැබිය හැකි ය. ඉන් අනතුරුව එම කටයුතු පොලිස්පතිවරයාගේ ලියවිල්ලකින් වූ අවසරය ඇතිව ආරම්භ කරනු ලැබිය හැකි අතර, එම වැරදි සම්බන්ධයෙන් නඩු විභාගයට අදාළව 1979 අංක 15 දරන අපරාධ නඩු විධාන සංග්‍රහය පනතේ XVII පරිච්ඡේදයේ විධිවිධාන අවශ්‍ය වෙනස් කිරීම් සහිතව අදාළ විය යුතු ය.

(4) මහෙස්ත්‍රාත් අධිකරණයක නඩු පවරනු ලැබ ඇති අවස්ථාවක, මේ නියෝගවල 45 වන නියෝගයෙහි විධිවිධාන සලසා ඇති දඬුවම්ත් එම වරද සඳහා දඬුවම් කරනු ලැබිය යුතු ය.

26. නීතියෙන් පිහිටුවා ඇති ශ්‍රී ලංකාණ්ඩුව නීත්‍යානුකූල මාර්ගයකින් හැර අන් ලෙසකින් බිඳ හෙලීමේ හෝ බලයෙන් යටත් කර ගැනීමේ අවශ්‍යතාව, කාර්යය හෝ යෝග්‍යතාව, කටයුතු හෝ ලිඛිත වුවද, වචනවලින් හෝ සංඥාවලින් හෝ දෘශ්‍ය නිරූපණවලින් හෝ හැසිරීමෙන් හෝ වෙන යම් ක්‍රියාවක් මගින් කෙලින්ම හෝ අන්‍යාකාරයකින් පක්ෂව කටා කරන, කරුණු කියා සිටින හෝ ඒ සඳහා උපදෙස් දෙන කවරකු වුවද වරදකට වරදකරු විය යුතු ය.

සටන් පාඨ යනාදිය ප්‍රදර්ශනය කිරීම.

27. මහජන ආරක්ෂාවට, මහජන සාමයට හෝ ජනතාවගේ ජීවිතයට අත්‍යවශ්‍ය සැපයීම් හා සේවා පවත්වාගෙන යාමට හෝ හානිකර වන කරුණු අඩංගු යම් දැන්වීම් කොළ හෝ අත්පත්‍රිකා හෝ පත්‍රිකා මහජනයාට පෙනෙන යම් ස්ථානයක ඇලවීම හෝ මහජනයා අතර බෙදාහැරීම හෝ කිසිම තැනැත්තකු විසින් කරනු නොලැබිය යුතු ය.

පත්‍රිකා ආදිය බෙදාහැරීම.

28. මහජනයා බිය වැද්දවිය හැකි හෝ මහජනයා කැළඹිය හැකි කිසිම කටකටාවක් හෝ ව්‍යාජ ප්‍රකාශයක් කට වචනයෙන් හෝ වෙන කවර වූ හෝ ක්‍රමයකින් පැතිරවීම හෝ විසුරුවා හැරීම කිසිම තැනැත්තකු විසින් නොකළ යුතු ය.

කටකතා හා ව්‍යාජ ප්‍රකාශ පැතිරවීම හෝ විසුරුවා හැරීම.

29. පහත දැක්වෙන කරුණුවලින් යමක්, එනම්.—

- (අ) මේ නියෝගය යටතේ තහනම් කරනු ලැබූ යම් සංවිධානයක කටයුතු,
- (ආ) ත්‍රස්තවාදී ව්‍යාපාරය පිළිබඳව, ආණ්ඩුව විසින් පවත්වාගෙන යනු ලබන විමර්ශනවලට අදාළ යම් කරුණක්,
- (ඇ) පොලිස් හමුදාවේ, ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ සහ ශ්‍රී ලංකා ගුවන් හමුදාවේ සේනාංක රඳවා තිබෙන ආකාරය, ඒවායේ තත්ත්වය, යාම් ඊම් හෝ කටයුතු,
- (ඈ) ශ්‍රී ලංකාවේ ආරක්ෂාවට සහ රැකවරණයට අදාළ යම් කරුණක්,
- (ඉ) කෙලින්ම හෝ අන්‍යාකාරයකින් ජාතිවාදී හැඟීම් ඇවිස්සෙන සුළු යම් කරුණක්.

ඇතුළු වර්ගවල ලේඛන මුද්‍රණය කිරීම හෝ පළ කිරීම.

සම්බන්ධයෙන් වාර්තා කරන හෝ තොරතුරු සපයන හෝ ඒ සම්බන්ධයෙන් අදහස් දක්වන යම් ලේඛනයක් හෝ ඒ සම්බන්ධයෙන් වූ යම් චිත්‍රගත නිරූපණයක්, ඡායාරූපයක් හෝ වලන චිත්‍රපටයක් මුද්‍රණය කරන හෝ පළ කරන යම් තැනැත්තකු වරදකට වරදකරු විය යුතුය.

30. (අ) රාජ්‍ය ආරක්ෂක අමාත්‍යාංශයේ ලේකම්වරයාගෙන් ලියවිල්ලකින් වූ අවසරය කලින් ලබා නොගෙන -

ඡායාරූප ගැනීම තහනම් කිරීම.

- (අ) යම් පොලිස් නිලධාරියකු වෙත හෝ, ශ්‍රී ලංකා යුද්ධ හමුදාවෙහි, ශ්‍රී ලංකා නාවික හමුදාවෙහි තැනහොත් ශ්‍රී ලංකා ගුවන් හමුදාවෙහි යම් සාමාජිකයකු වෙත හෝ සතු කරන ලද තැනහොත් එවැනි නිලධාරියකු හෝ සාමාජිකයකු හෝ විසින් පාවිච්චියට ගනු ලබන යම් ගොඩනැගිල්ලක, තැවක හෝ ගුවන් යානයක, හෝ
- (ආ) එවැනි යම් ගොඩනැගිල්ලක්, තැවක් හෝ ගුවන් යානාවක් පෙනෙන තෙක් මාතයේ කිනම් හෝ ආකාරයක ඡායාරූප ගන්නා යම් තැනැත්තකු,

වරදකට වරදකරු විය යුතු ය.